



ରାମ ଆମ ସଂସ୍କୃତିର ମୂର୍ତ୍ତିମତ ପ୍ରତୀକ ରାଜତିଳକ ଦଶହରା ଉତ୍ସବରେ ଉପ ରାଷ୍ଟ୍ରପତିଙ୍କ ଉଦ୍‌ବୋଧନ

Posted On: 01 OCT 2017 4:45PM by PIB Bhubaneswar

ଭଗବାନ ରାମ ଆମ ସଂସ୍କୃତିର ମୂର୍ତ୍ତିମତ ପ୍ରତୀକ ବୋଲି ଉପ ରାଷ୍ଟ୍ରପତି ଶ୍ରୀ ଏମ ଭେଙ୍କେୟା ନାଲଡୁ କହିଛନ୍ତି । ଆଜି ଏଠାରେ ଆୟୋଜିତ ରାଜତିଳକ ଦଶହରା ଦିବସ ଉତ୍ସବରେ ଉଦ୍‌ବୋଧନ ଦେଇ ଉପ ରାଷ୍ଟ୍ରପତି କହିଲେ ଯେ ମର୍ଯ୍ୟାଦାପୁରୁଷ ଭଗବାନ ରାମ ଜଣେ ଆଦର୍ଶ ବ୍ୟକ୍ତି, ଜଣେ ଆଦର୍ଶ ଶାସକ, ଜଣେ ଆଦର୍ଶ ପିତା ,ଜଣେ ଆଦର୍ଶ ପୁତ୍ର ଭାବେ ନିଜକୁ ପ୍ରମାଣସିଦ୍ଧ କରିଥିଲେ । ତାଙ୍କ ପିତା ଯାହା ନିର୍ଦ୍ଦୋଷ ଦେଇଥିଲେ ସେ ତାହାକୁ ଅକ୍ଷରେ ଅକ୍ଷରେ ପାଳନ କରିଥିଲେ । ସେଇଥିପାଇଁ ରାମଙ୍କୁ ଆମ ସଂସ୍କୃତିରେ ସଦାସର୍ବଦା ସମ୍ମାନ, ଶ୍ରଦ୍ଧା ଓ ଭକ୍ତି କରାଯାଇଆସିଛି ।

ଉପ ରାଷ୍ଟ୍ରପତି କହିଲେ ଯେ ସ୍ୱାଧୀନତା ପ୍ରାକ୍ତି ପରେ ମହାତ୍ମା ଗାନ୍ଧୀ ଭାରତରେ ରାମରାଜ୍ୟ ପ୍ରତିଷ୍ଠା କରିବାକୁ ଚାହୁଁଥିଲେ । ରାମରାଜ୍ୟ କହିଲେ ଜଣେ ଆଦର୍ଶ ଶାସକ, ଯେଉଁଠାରେ କୌଣସି ପ୍ରକାର ଉତ୍ପୀଡ଼ନ ନଥିବ,କୌଣସି ପ୍ରକାର ଭେଦଭାବ ନଥିବ ତାହାକୁ ବୁଝାଏ । ତେଣୁ ଏହା ଆମ ସମସ୍ତଙ୍କ ପରମ କର୍ତ୍ତବ୍ୟ ଯେ ବିଭିନ୍ନ ସ୍ତରରେ ଆମେ ଏହି ରାମରାଜ୍ୟର ଆଦର୍ଶ ହାସଲ ସକାଶେ ମିଳିମିଶି କାର୍ଯ୍ୟ କରିବା ଆବଶ୍ୟକ । ତଦ୍ୱାରା ମହାତ୍ମା ଗାନ୍ଧୀଙ୍କ ଆଶା ପୂରଣ ହୋଇପାରିବ । ଆମେ ସଭିଏଁ ଯେଉଁଠି ସଂପୃକ୍ତ ସେହି ସ୍ତରରେ ସମସ୍ତଙ୍କୁ ଯେଭଳି ସମାନତାର ଅଧିକାର ମିଳେ ତାହା ସୁନିଶ୍ଚିତ କରିବା ଆମ ସମସ୍ତଙ୍କ ପରମ କର୍ତ୍ତବ୍ୟ । ସେଇଥିପାଇଁ ରାଜନେତାମାନେ ସଦାବେଳେ ରାମରାଜ୍ୟର ଉଦାହରଣ ଦେଇଥାନ୍ତି ।

ଉପ ରାଷ୍ଟ୍ରପତି କହିଲେ ଯେ ରାମ ଆମର ପରିଚୟ, ଆମ ସମସ୍ତଙ୍କ ଐତିହ୍ୟ । ନଭ ଶ୍ରୀ ଧାର୍ମିକ ଲୀଳା କମିଟି ନିୟମିତ ଭାବେ ରାମଲୀଳାର ଆୟୋଜନ କରିଆସୁଥିବାରୁ ସନ୍ତୋଷ ବ୍ୟକ୍ତ କରି ଶ୍ରୀ ନାଲଡୁ କହିଲେ ଯେ ଏହା ଦ୍ୱାରା ଆମ ସମସ୍ତଙ୍କୁ ରାମଙ୍କ କଥା ସ୍ମରଣ କରାଯାଇପାରୁଛି । ଭଗବାନ ରାମ ଯେଉଁ ମହାନ କାର୍ଯ୍ୟ କରିଯାଇଛନ୍ତି, ଯେଉଁ ମହାନ ଉଦାହରଣ ଆମମାନଙ୍କ ନିକଟରେ ସୃଷ୍ଟି କରିଯାଇଛନ୍ତି ତାହା ଆମପାଇଁ ପଥପ୍ରଦର୍ଶକ ବୋଲି ସେ ଉଲ୍ଲେଖ କରିଥିଲେ ।

ଧାର୍ମିକ ଲୀଳା କମିଟି ରାମଲୀଳାର ଆୟୋଜନ କରି ନିୟମିତ ଭାବେ ଲୋକମାନଙ୍କୁ ସମର୍ପିତ କରୁଛନ୍ତି ଏବଂ ସେମାନଙ୍କୁ ରାମଲୀଳା ଦେଖିବାର ସୁଯୋଗ ସୃଷ୍ଟି କରୁଛନ୍ତି । ବିଜୟା ଦଶମୀ ହେଉଛି ଅସତ୍ୟ ଉପରେ ସତ୍ୟର ବିଜୟର ଅବସର । ଏହା ହେଉଛି ରାମଲୀଳାର ସାରକଥା । ରାକ୍ଷସରାଜର ଦୌରାତ୍ମ୍ୟରେ ସାରା ସଂସାର ଅତିଷ୍ଠ ହୋଇ ଉଠିଥିବା ଯୋଗୁ ରାବଣ ବଧ ଅନିବାର୍ଯ୍ୟ ହୋଇପଡ଼ିଥିଲା । ଏହାକୁ ସ୍ମରଣ ରଖି ଆମ ସମସ୍ତଙ୍କ ଜୀବନରେ ସତ୍ୟ ପ୍ରତି ନିଷ୍ଠାବାନ ହେବା ଆମମାନଙ୍କ ପରମ କର୍ତ୍ତବ୍ୟ । ପ୍ରକୃତ ରାମରାଜ୍ୟ ଦିଗରେ ଆମ ସମସ୍ତଙ୍କୁ କାର୍ଯ୍ୟ କରିବାକୁ ପଡ଼ିବ ଯେଉଁଠାରେ କ୍ଷୁଧା ନଥିବ, ଦୁର୍ନୀତି ନଥିବ, ଉତ୍ପୀଡ଼ନ ନଥିବ, ବୈଷମ୍ୟ ନଥିବ ଏବଂ ଏହା ଧର୍ମର ଆଧାରରେ ପ୍ରତିଷ୍ଠା ହୋଇଥିବ ।

ଉପ ରାଷ୍ଟ୍ରପତି କହିଲେ ଯେ ଆମର ଯୁବ ଓ ଡରୁଣ ପୀଡ଼ିଙ୍କୁ ରାମ ଓ ରାମରାଜ୍ୟ ସଂପର୍କରେ ଅବଗତ କରାଇବା ଆମର ପରମ କର୍ତ୍ତବ୍ୟ । ତଦ୍ୱାରା ସେମାନେ ସତ୍ୟ ପଥରେ ପରିଚାଳିତ ହେବେ । ରାମଲୀଳା ଡିଲକ ଧାରଣ ଉତ୍ସବ ସମସ୍ତଙ୍କ ପାଇଁ ପ୍ରେରଣାଦାୟୀ ଏବଂ ଏହା ଆମମାନଙ୍କୁ ରାମରାଜ୍ୟ ଆଡ଼କୁ ନେଇଯିବ ବୋଲି ସେ କହିଥିଲେ । ତାଙ୍କୁ ଏହି କାର୍ଯ୍ୟକ୍ରମକୁ ଆମନ୍ତ୍ରଣ କରିଥିବାରୁ ଏବଂ ଏଭଳି ଏକ ଗୁରୁତ୍ୱପୂର୍ଣ୍ଣ ଉତ୍ସବର ଆୟୋଜନ କରିଥିବାରୁ ସେ ନବ ଶ୍ରୀ ଧାର୍ମିକ ଲୀଳା କମିଟିର ଆୟୋଜକମାନଙ୍କୁ ଧନ୍ୟବାଦ ଅର୍ପଣ କରିଥିଲେ ।

(Release ID: 1504649) Visitor Counter : 2

